

# کاٹھ کے بونے



5023CH04

پرانے زمانے کی بات ہے۔ کسی گاؤں میں ایک بڑھی رہتا تھا۔ وہ بہت نیک اور محنتی تھا۔ روز جنگل جا کر لکڑیاں لاتا۔ اُن سے گھروں میں کام آنے والی مختلف چیزیں بناتا۔ انھیں ہات بازار میں بیچ کر اپنے گھر کا خرچ پورا کرتا۔ وہ کبھی کسی ہرے بھرے پیڑ کو نہیں کاٹتا تھا۔ جو سوکھے، ٹوٹے یا آندھی میں گرے پڑے پیڑ ملتے، اُس اُن ہی سے اپنا کام چلاتا۔

بڑھی کو اسی طرح کام کرتے ہوئے کئی برس گزر گئے۔ آس پاس کے جنگلوں کے سارے سوکھے ٹوٹے پیڑ رفتہ رفتہ ختم ہوتے گئے۔ ایک دن ایسا بھی آیا جب اُسے جنگل میں ایک بھی سوکھا یا ٹوٹا ہوا پیڑ نہ ملا۔ مجبور ہو کر اُس نے ایک ہر ابھرا درخت کاٹنے کے لیے کلہاڑی اٹھائی لیکن اُس کا دلنہ مانا۔ اُس نے کلہاڑی زمین پر رکھ دی اور سوچنے لگا کہ کیا کرے۔ لکڑیاں نہیں ملیں گی تو کام کیسے چلے گا، فاقوں کی نوبت آجائے گی۔

اُس نے پھر کلہاڑی اٹھائی۔ یا کیا اسے خیال آیا کہ پورب کی طرف پھیلے ہوئے گھنے جنگل میں بہت سی لکڑیاں مل سکتی ہیں۔ مشکل یہ تھی کہ اُس جنگل میں خطرنाक جنگلی جانور تھے۔ اس خوف سے لوگ اُدھر نہیں جاتے تھے۔

بڑھی نے اپنے دل میں ٹھان لی کہ وہ ہرے بھرے درخت نہ کاٹے گا، چاہے اُسے سوکھی لکڑیاں حاصل کرنے کے لیے خطرنाक جنگل میں ہی کیوں نہ جانا پڑے۔ یہ سوچ کر وہ پورب کی سمت چل پڑا۔ بہت دور جانے کے بعد اُسے شیشم کا ایک درخت نظر آیا جو آندھی سے اکھڑ کر گر گیا تھا۔

بڑھی نے اسی میں سے اپنے کام کی لکڑیاں کاٹ لیں اور انھیں لاد کر گھر لے آیا۔ گھر آ کر اس نے لکڑی سے

ایک خوبصورت پنگ بنانا شروع کیا۔ پنگ کے پائے بناتے وقت نہ جانے اس کے دل میں کیا آئی کہ اس نے چاروں پائیوں کو بونوں کی شکل میں تراش دیا۔



جب پنگ بن کر تیار ہوا تو لوگ اسے دیکھ کر عش کرنے لگے۔ پنگ بہت خوبصورت تھا۔ ایسا معلوم ہوتا تھا جیسے چار بونے اسے اپنے سروں پر اٹھائے کھڑے ہیں۔ پنگ کی شہرت سن کر راجا نے اسے خرید لیا اور راج محل میں لے آیا۔

راجا جب رات کو اس پنگ پر سویا تو اسے خوب مزے کی نیند آئی۔ جب آدمی رات گزری تو یہا کیا اس کی آنکھ کھل گئی۔ اس نے دیکھا پنگ کا ایک پایہ دوسرے پائے سے کچھ کہہ رہا ہے۔

”دوستو! راجا تو آرام سے سور ہا ہے، کیوں نہ ہم لوگ اتنی دیر میں راج محل کی سیر کر آئیں۔“ دوسرے پائے نے کہا، ”اگر ہم یہاں سے نکل کر سیر کو جائیں گے تو پنگ زمین پر گر جائے گا اور راجا کی نینڈ ٹوٹ جائے گی۔“

تیسرا پائے نے کہا، ”تو پھر ہم ایسا کریں کہ ایک ایک کر کے سیر کو جائیں۔ باقی تین پنگ کو اٹھائے رکھیں۔“

یہ تجویز سمجھی کو پسند آئی۔ پہلا پایہ راج محل کی سیر کرنے کے لیے وہاں سے باہر چلا گیا۔ تھوڑی دیر بعد جب وہ واپس آیا تو سب نے کہا، ”ہمیں بھی تو کچھ بتاؤ کہ تم نے کیا دیکھا۔“



پہلا پایہ بولا، ”میں یہاں سے نکل کر سب کی نظروں سے چھپتا ہو محل کے باہر چی خانے میں جا پہنچا۔ وہاں کیا دیکھا کہ راجا کا باور چی ایک تھیلے میں دال، چاول اور گھنی وغیرہ چُرا کر لے جا رہا ہے۔ اس کی یہ حرکت مجھے بہت بُری لگی اور میں واپس چلا آیا۔“

اس کے بعد دوسرا پایہ سیر کو گیا۔ وہ جب واپس آیا تو سب نے پوچھا، ” بتاؤ تم نے کیا دیکھا؟“ وہ بولا، ”میں نے دیکھا کہ راجا کا خزانچی اشربوں کے توڑے چھپا کر لے جا رہا ہے۔ لگتا ہے راج محل میں لوٹ پھی ہوئی ہے۔ ہر آدمی راجا کی غفلت کا فائدہ اٹھا رہا ہے۔“

اس کے بعد تیسرا پایہ باہر گیا لیکن بہت جلد لوٹ آیا۔ اس کے چہرے پر گھبراہٹ کے آثار دیکھ کر سب نے پوچھا، ” بتاؤ تم نے کیا دیکھا؟“

وہ اپنے ماتھے سے پسینہ پوچھتے ہوئے بولا، ” دوستوا! غصب ہو گیا۔ راج محل میں بڑی سازش ہو رہی ہے۔“

”کیا؟“ سب نے حیران ہو کر پوچھا۔

تیسرا پائے نے کہا، ”میں جو باہر گیا تو دیکھا کہ وزیر اور سپہ سالار دونوں دیوار کے پاس کھڑے دھیرے دھیرے باقیں کر رہے ہیں۔ وہ لوگ راجا کو قتل کر کے راج پاٹ اپنے قبضے میں کر لینا چاہتے ہیں۔“

چوتھے پائے نے کہا، ”تم تینوں نے جو کچھ بھی دیکھا وہ حق ہے۔ اس میں حیرت کی کوئی بات نہیں۔ جو راجا عیش و آرام میں پڑ جاتا ہے، غفلت کی نیند سوتا ہے، اس کے ساتھ یہی ہوتا ہے۔ جو راجا اپنے محل کے حالات سے بھی بے خبر ہو، جو اپنے خزانے اور خود اپنی طرف سے غافل ہو، وہ رعایا کی حفاظت کیسے کر سکتا ہے۔ ایسے راجا کا تو مارا جانا ہی اچھا ہے۔“

تینوں پائے بولے، ”کیا اب کچھ نہیں ہو سکتا؟“

”کیوں نہیں ہو سکتا“، چوتھے پائے نے کہا، ”اگر راجا غفلت کی نیند سے جاگ جائے، ذمہ داری کے ساتھ



راج پاٹ سننے کا عہد کر لے، سازش کرنے والوں کو سزا دے۔“

اچانک ڈھم سے کسی کے پنگ سے کوئی آواز آئی۔ پائیوں نے دیکھا کہ راجا اپنی توار کھینچے باہر جا رہا تھا۔  
(ماخوذ)



## معنی یاد کیجیے:

1

|                 |   |                        |
|-----------------|---|------------------------|
| رفتہ رفتہ       | : | دھیرے دھیرے            |
| سمت             | : | جانب، طرف              |
| تراشا           | : | کاٹ چھانٹ کرنا، بنانا  |
| عش عش کرنا      | : | تعجب کرنا              |
| یکا یک          | : | اچانک                  |
| تجویز           | : | مشورہ، رائے            |
| اشرافی          | : | سو نے کا سلسلہ         |
| اشرفیوں کے توڑے | : | اشرفیوں کی تھیلیاں     |
| آثار            | : | نشان، علامت            |
| سپہ سالار       | : | فوج کا سربراہ، سیناپتی |
| غفلت            | : | بے خبری                |
| عہد             | : | پکا ارادہ              |

## سوچیے اور بتائیے:

2

- (i) بڑھنی میں کون سی اچھی عادتیں تھیں؟
- (ii) بڑھنی کا روزانہ کیا معمول تھا؟
- (iii) بڑھنی پورب کی طرف کے جنگل میں کیوں گیا؟



(iv) راجانے پنگ کیوں خرید لیا؟

(v) اس کہانی کے مطابق راجا کو کیسا ہونا چاہیے تھا؟

3

### نیچے لکھے ہوئے الفاظ کی مدد سے خالی جگہوں کو بھریے:

لکڑی

رفتہ رفتہ

سپہ سالار

مختی

ہرے بھرے

ٹوٹے

نیک

وزیر

کسی گاؤں میں ایک بڑھی رہتا تھا۔ وہ بہت اور تھا۔ (i)

وہ بھی پینہیں کاشتا تھا۔ (ii)

آس پاس کے جنگلوں کے سارے سوکھے پیڑے ختم ہو گئے۔ (iii)

گھر آ کر اس نے سے ایک خوبصورت پنگ بنانا شروع کیا۔ (iv)

تیسرا پائے نے کہا ”میں جو باہر گیا تو دیکھا کہ اور دیوار کے پاس کھڑے دھیرے دھیرے با تیں کر رہے ہیں۔“ (v)

4

### کالم ”الف“ اور ”ب“ میں دیے گئے لفظوں کے صحیح جوڑ ملائیں:

ب

مند

دار

کار

ناک

لطف

الف

خطر

صحت

پُر

ذمہ

تجربہ



## نیچے لکھے ہوئے الفاظ کی جمع بنائیے:

5

|       |        |       |
|-------|--------|-------|
| ..... | سوال   | (i)   |
| ..... | خیال   | (ii)  |
| ..... | جذب    | (iii) |
| ..... | اختیار | (iv)  |
| ..... | احساس  | (v)   |

## نیچے دیے ہوئے محاوروں کو جملوں میں استعمال کیجیے:

6

عَشْ عَشْ كرنا      دل میں آنا      ٹھان لینا

## عملی کام:

7

### نیچے لکھے ہوئے لفظوں کے تلفظ کی مشق کیجیے:

|       |                |          |           |
|-------|----------------|----------|-----------|
| سازش  | خوبصورت        | ذمہ داری | رفتہ رفتہ |
| تجویز | عَشْ عَشْ کرنا | غُفلت    | عَهْد     |